



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल—pr.rajbhavan@gmail.com
prrajbhavanbihar@gmail.com
मोबाईल—9431283596

प्रेस-विज्ञप्ति

महामहिम राज्यपाल से भारतीय विदेश सेवा के 2020 बैच के दो प्रशिक्षु अधिकारियों ने शिष्टाचार मुलाकात की

पटना, 08 अप्रैल 2021

महामहिम राज्यपाल श्री फागू चौहान से राजभवन पहुँचकर भारतीय विदेश सेवा के 2020 बैच के दो प्रशिक्षु अधिकारियों –श्री प्रशांत जडेजा एवं श्री विनीत कुमार ने शिष्टाचार मुलाकात की।

इस मुलाकात के दौरान राज्यपाल श्री चौहान ने अधिकारियों से कहा कि भारत की विदेश नीति विश्वबंधुत्व की भावना पर आधारित है जिसमें हम अपनी संप्रभुता का पूरा ख्याल रखते हुए सभी देशों से मित्रतापूर्ण संबंध बनाये रखने के लिए प्रतिबद्ध हैं। राज्यपाल ने कहा कि पूरे विश्व में भारत की प्रतिष्ठा देश के मौजूदा राजनीतिक नेतृत्व की अगुआई में बढ़ी है।

राज्यपाल ने कहा कि बिहार राज्य में भी बिजली, शुद्ध पानी, सड़क सहित आधारभूत संरचना विकास में स्थिति सुदृढ़ हुई है। विधि-व्यवस्था में भी बेहतरी आयी है। अतएव राज्य में निवेश को प्रोत्साहित करने हेतु भी भारतीय विदेश सेवा के अधिकारियों को ठोस प्रयत्न करना चाहिए।

अधिकारियों ने अपने अनुभव साझा करने के लिए राज्यपाल के प्रति आभार व्यक्त किया। इस अवसर पर राज्यपाल के सचिव श्री रॉबर्ट एल. चोंगथू भी उपस्थित थे।

.....